

کمیٹی رقوم

جمع کرنے کی شرعی حیثیت

مولانا مفتی محمد عیسیٰ

توحیدی مسجد جامعہ فتح العلوم نوہرہ سائی (گوجرانوالہ)

مندرجہ ذیل اہم عنوانات پر تفصیلی بحث -

1 جوا۔ کی تفسیر و تشریع۔

2 مردج بیغانہ کا حکم۔

3 پنج عربان کی مفہوم اور اس کے ممانعت۔

4 مردج کمیٹی کی چند صورتیں اور ان کا شرعی خاصہ۔

5 کمیٹی کی چند صورتیں اور خرابیاں۔

6 خرابی اول (رقم کا بیٹھنگی مل جانا اور ادھار میں کی بیشی کرنا۔

7 امام سرخی کا قول فیصل۔

8 کمیٹی کی جملہ صورتوں پر تبصرہ۔

9 الاعتبار فی العقود بمقاصدها لا بالفاظها

10 کمیٹی رقامات اور قرض نہیں ہے۔

11 قرض میں منفعت کی خرابیاں۔

بسم الله الرحمن الرحيم

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعْلَكُمْ

تُفلحون (سورة مائدہ آیت 90 رکوع 12) ایمان والو! شراب، جوا، بت، اور پانے گندگی ہیں شیطان کا کام ہے۔ ان سے اجتناب کرو تاکہ تمہیں فلاح حاصل ہو۔“

امام ابو بکر احمد حاصص رازیؒ متوفی ۳۷۰ھ جوے کی تفسیر میں تحریر فرماتے ہیں و قال قوم من اهل العلم القمار كله من الميسر و اصله من تيسير امر الجزور بالاجتماع على القمار فيه وهو السهام التي يحيلونها فمن خرج سهمه استحق منه ما توجه علامه السهم فربما أخفق بعضهم حتى لا يحظى بشئ و ينجح البعض فيحظى بالسهم الوافر و حقیقته تملیک المال على المخاطرة (احکام القرآن جلد 2 ص 465)

اہل علم کی ایک جماعت نے قمار کی جملہ اقسام کو میسر قرار دیا ہے۔ یہ لفظ تيسیر سے مشتق ہے، یعنی آسان کرنا، اہل عرب اور ذ ذن کر کے جب اسکے حسے بنایتے تھے تو اسکی تقسیم میں جوے سے کام لیتے تھے اس کو تقسیم کا، بہتر اور آسان طریقہ خیال کرتے تھے۔ چند تیروں کو اپنی وضع کردہ اصطلاح کے مطابق ادھر ادھر چلاتے۔ جس کا تیر کل آتا اور اس پر جو علامت ہوتی اتنا حصہ اسے مل جاتا۔ کبھی کسی کا تیر پھر پھڑانا ہوا جاتا تو اسے کچھ نہ ملتا اور دوسرا شخص کامیاب ہو جاتا اور اپنے حصہ سے بھی زیادہ لے لیتا اور اس کا دار و مدار ایک دوسرے کو فکر اور اندر یہ شے کی بنار پر مال کا مالک بنادینا ہوتا ہے۔ ہر شخص تباہ سے قبل ایک فکر میں مبتلا ہوتا ہے کہ اسے کیا ملے گا کم یا زیادہ یا صفر درجہ میں ہو گا۔ اس میں اسکی محنت عمل اور شرکت معاملہ کا کوئی دخل نہیں ہوتا۔ جو اضافی رقم اسکو ملی ہے وہ اسکی محنت اور سعی کا حصہ نہیں ہے۔ بلکہ یہ رقم عقد اور معاملہ میں اس شرط کے باعث حاصل ہوئی ہے کہ اس سے قبل اس شرط کا وجود اور عدم ہر شریک کے لئے خطرے اور تشویش کا موجب ہے۔

مروجہ بیعانہ کا حکم: بیع و شراء کے عقد اور معاملات میں جہاں جسکی ایک شق میں بھی تردد اور خطرہ پایا جاتا ہو، جائے فائدہ کے نقصان کا اندر یہ لاحق ہو۔ اس میں نقصان کی اس شرط کو تخطیز کر کیا ہو کہ فریقین اس سودے پر مقررہ میعادنک رضا مند ہو جائیں تو فبھا ورنہ اگر مشتری اس سودے کو مسترد کرے تو بطور تاو ان اسکی رقم ضبط کر لی جائے گی۔ اور اگر بائع کو مظہور نہ ہو تو بیان سے دو گنی رقم کا ادا کرنا اس پر لازم ہو گا۔ اس شرط کی وجہ سے یہ عقد باطل ہے۔ اس تردد اور اندر یہ کے اختلاط سے ساری محنت اکارت ہوئی۔

آنحضرت ﷺ کا بیع عربان سے منع کرنا اسی مقصد پر ہی ہے۔ ان رسول اللہ ﷺ نہی عن بیع العربان قال مالک وذلک فيما نری والله اعلم يشری الرجل العبد او الولیدۃ او يتكلّمی الدابة ثم قال للذی اشتري منه او تکاری منه اعطيتك دیناراً او اکثر من ذلك او اقل على أنى ان اخذت السلعة او رکبت ما تکاریت منه فالذی أعطيتك من ثمن السلعة او من کراء الدابة و ان تركت ابیتاع السلعة او رکبت ما تکاریت منه فالذی اعطيتك من ثمن السلعة او من کراء الدابة و ان تركت ابیتاع السلعة او کراء الدابة فما اعطيتك لک باطل بغير شی (زرقانی جلد 3 ص 94، 95)

آنحضرت ﷺ نے عربان نامی بیع سے نبی فرمائی ہے امام مالک فرماتے ہیں (والله عالم) ہمارے ہاں اس کی تفسیر یہ ہے کہ ایک شخص غلام یا لوڈی خرید کرتا ہے یا کرایہ پر سواری کے متعلق بات طے کر لیتا ہے۔ پھر جس سے سامان خریدا ہے اس کو یا سواری کے مالک کو کہتا ہے میں تمہیں ایک دینار یا درهم یا اس سے کم و بیش رقم دینا ہوں اس شرط پر کہ اگر میں نے سامان اٹھایا اور کرایہ کی سواری پر سواری کر لی تو یہ رقم سامان کی قیمت یا سواری کے کرایہ میں شامل ہوگی اور اگر میں نے سامان کی خریداری اور جانور کی سواری چھوڑ دی تو پیشگی رقم جو میں نے جمع کرائی ہے وہ تیری ہے تو یہ عقد باطل ہے

نمل الادوار میں علامہ شوکانی "بیع عربان میں نبی کی علت کے متعلق تحریر فرماتے ہیں والعلة في النهي اشتعماله على شركين فاسدين احدهما شرط يكون ما دفعه اليه يكون مجانا ان اختار ترك السلعة والثانى شرط الرد على البائع اذ لم يقع منه الرضا بالبيع (اعلاء السنن جلد 14 ص 166) عربان نامی بیع پر آنحضرت ﷺ نے اسلئے روکیا ہے کہ اس میں 2 فاسد شرطیں پائی جاتی ہیں۔ خریدار اگر سودا چھوڑ دیتا ہے تو شرط کی وجہ سے اس کی پیشگی رقم مفت میں گئی۔ اور اگر بینچے والا رضا مندرجہ ہو تو بطور شرط کے اسے ذگننا دینا پڑتا ہے۔

اس بیع میں جو اور بادونوں بدرجاتم پائے جاتے ہیں۔ پہلی صورت میں مشتری کی رقم ضائع ہوئی۔ باع کو بیع کے ساتھ پچھا اور بھی مل گیا یہ روا ہے دوسری صورت میں مشتری کو پیشگی رقم کی واپسی کیسا تھا اتنی رقم اور بھی مل گئی۔ اور مقررہ مدت کی آمد سے پہلے معلوم نہیں تھا۔ ہر شخص تاداں سے ہر اساق تھا اور انعام کی فکر میں تھا کہ تاداں کس پر پڑتا ہے یہ بعینہ قمار ہے۔ ان اصولی اور تہییدی کلمات کے بعد اب ہم اصل موضوع کی طرف متوجہ ہوتے ہیں۔

مروجہ کمیٹی کی چند صورتیں اور ان کا شرعی حسابہ:

اس وقت ہمارے معاشرے میں کمیٹی نے بڑا درجہ پایا ہے۔ یہ دراصل قرض کا اشتراک ہوتا ہے چنان فراول کریہ طے کر لیتے ہیں کہ اتنی مدت تک کیلئے کھاتہ میں ہر شریک مقررہ رقم جمع کرائیگا۔ پھر حسب شرائط قرض سے پابغیر قرض کے جمع شدہ رقم تقسیم کی جاتی ہے۔ اور کل رقم ایک شخص کو دی جاتی ہے۔ علی ہذا القياس کیے بعد دیگرے سب کے سب شرکاء اس عقد سے فائدہ اٹھاتے ہیں اور یہ مشت اتنی خطیر رقم سے انسان اپنی اہم ضرورت پوری کر سکتا ہے۔

کمیٹی کی چند صورتیں: 1 دس اشخاص دس دس ہزار روپے کی شرکت سے ایک لاکھ روپے مجمع کر لیتے ہیں اور حسب محابدہ ساری رقم ایک شخص لے لیتا ہے۔ اب اس کے پاس اپنی رقم کے علاوہ نوے ہزار روپے اضافی جمع ہو گئے۔ غور طلب بات یہ ہے کہ یہ اضافی رقم جو اس کو پیشگی حاصل ہوئی ہے اس نے اس کا کون سامعاوضہ ادا کیا ہے ہاں شرکاء نے آپس میں اپنی اپنی باری میں ایک دوسرے کو قرض دینے کا جو عہد کیا ہے یہ اضافی رقم اسکی مرہون منت ہے۔

کمیٹی کی یہ وہ صورت تھی جس میں مالک کی اصل رقم میں کمی پیشی نہیں ہوئی نمبر وار فائدہ اٹھانے میں تقاضہم و تاخیر واقع ہو گئی ہے کمیٹی

کی اس صورت میں شرعاً چار خرایاں ہیں جن کی تفصیل کمیٹی کی جملہ صورتوں پر تبصرہ کے عنوان سے آپ مطالعہ کریں گے۔

2 لاکھروپے کی اس کمیٹی میں اگر ایک شخص یہ کہتا ہے کہ مجھے لاکھروپے کی بجائے پانچ ہزار روپے فی الفور دے دیئے جائیں جیسا کہ راجح ہے تو اس صورت میں اس نے پانچ ہزار روپے کے عوض کمیٹی خریدی۔ اور ساری رقم سے فائدہ اٹھالیا۔ لیکن پانچ ہزار روپے کی کی کے باعث یہ نقضان میں رہا اور دوسروں کو اس پانچ ہزار روپے میں سے اضافی روپیہ مل گئے، ایسی صورت میں شریعت کی دونوں شقوق اخلاف و رزی کی گئی۔ یعنی رقم کا پیشگی مل جانا اور ادھار میں کمی پیش کرنا۔

نوٹ: اس طریقہ کار سے اتنی بات بالکل واضح ہو جاتی ہے کہ کمیٹی کی ساری رقم سے پہلے فائدہ اٹھانا بڑی منفعت کی چیز ہے۔ اگر یہ فائدہ کی اور قیمتی چیز نہ ہوتی تو کچھ عرصہ بعد ملنے والی رقم کو یہ شخص ساڑھے چار ہزار روپے کے عوض نہ خریدتا، ادھار میں کمی کر کے اسے جلدی وصول کرنے کو شریعت مقدسہ میں روایہ کیا گیا ہے۔

(1) عن عبد الله بن عمر انه سئل عن الرجل يكون له الدين على الرجل الى اجل فيوضع عنه صاحب الحق ويعجله فكره ذلك عبد الله بن عمر ونهى عنه (موطأ امام مالك²⁷⁹)

عبدالله بن عمر رضي الله عنه سے دریافت کیا گیا کہ ایک شخص کا دوسرا پرمیعادی قرض ہے صاحب حق اپنے قرض میں سے اس شرط پر کچھ چھوڑ دے تاکہ دوسرا سے جلدی ادا کرے تو انہوں نے اسے ناپسند کیا اور منع فرمایا۔

(2) عن زيد بن اسلم انه قال كان الربا في الجاهلية ان يكون للرجل على الرجل الحق الى اجل فإذا حل الحق قال أتقضى ام تربى فان قضى اخذ والا زاده في حقه واخر عنه في الاجل (موطأ امام مالك²⁸⁰)

زيد بن اسلم کہتے ہیں دور جاہلیت میں ربایہ ہوتا تھا کہ جب قرض کی میعاد پوری ہوتی تو قرض خواہ قرضدار سے کہتا تھا کہ ادا کرنا چاہتا ہے یا ربا دینا چاہتا ہے۔ اگر وہ ادا کر دیتا تو فبها ورنہ مالک قرض میں اضافہ کر کے میعاد بڑھادیتا۔

(3) قال مالك و ذلك عندنا بمنزلة الذي يوخر دينه بعد محله عن غريمه و يزيده الغريم في حقه قال فهذا الربا بعينه لا شك فيه (موطأ امام مالك²⁸¹ ص ٢٤٩)

3 بصورت دیگر سوآمدی کمیٹی میں شرکت کرتے ہیں اور اس میں طے پاتا ہے کہ جن چالیس آدمیوں کا قرعہ پہلے نکلے گا ان کو بالترتیب ایک مخصوص حصہ دیکر فارغ کر دیا جائیگا یہ لوگ فائدے میں رہے۔ اسکے بعد کمیٹی کا ذمہ دار شخص ساٹھ آدمیوں کو ان کی جمع شدہ رقم کی مقدار فی الفور ادا کر دیگا۔ اس میں کمیٹی جمع کرنے والا شخص کافی پیے کمالیتا ہے۔ وغیرہ ذلك من الصور۔ اس شکل میں تین واضح خرایاں پیدا ہوئی ہیں۔

۱۔ چالیس آدمیوں کو اضافی رقم کاملا۔

۲۔ رقم کا پیشگی مل جانا۔

۳۔ قرضاً ندازی سے اپنی قسم کا فصلہ کرنا۔

نوت:- بعض لوگ کہتے ہیں کہ قرضاً ندازی کو شرعاً تسلیم کیا گیا ہے اور اسکے ذریعے سے جو چیز حاصل ہو وہ جائز اور حلال ہونی چاہیے لہذا ضروری معلوم ہوتا ہے کہ ہم قرضاً ندازی کی صحیح صورت حال پر بحث کر کے اسکا شرعی نقطہ نظر تحریر کریں۔ اسی قرضاً ندازی جس میں قرضاً ندازی والوں کے حقوق مساوی نہ ہوں اور صرف قرضاً کی بنیاد پر ان کا حق تسلیم کیا جائے تقار اور جو کہلاتا ہے۔

مشرکین مکہ جوئے کے تیروں سے اپنی قسم معلوم کرتے تھے جسے قرآن مجید نے رجس من عمل الشیطان کہا ہے۔ امام ابو بکر حاصص رازیؒ فرماتے ہیں: والقرعا فی الحقوق تقسم الی معنین احدهما تطیب النفوس من احقاق واحد من المقتربین ولا بخس حظه مما افترعوا عليه مثل القرعا فی القسمة وفي قسم النساء وفي تقديم الخصوم الی القاضی والثانی مما ادعاہ فقالونا فی القرعا بين عبید اعتفهم المريض ولا مال له غيرهم (احکام القرآن ج 2 ص 465)

حقوق میں قرضاً ندازی کے دو معنی ہیں ایک تو یہ کہ قرضاً ندازی میں شریک تمام لوگوں کو ایک شریک کو حق دینے پر رضامند کرنا۔ دراں حالیکہ اس ایک شریک کا حصہ باقی سے کم نہ ہو مثلاً عورتوں کی باری کی تقسیم اور قاضی کے پاس پہلے مقدمہ لیجانے میں قرضاً ندازی اور دوسرا معنی اس قرضاً ندازی میں ہے جو ان غلاموں کے درمیان ہو جنہیں مریض آدمی آزاد کرے۔ اور اس آدمی کا غلاموں کے سوا کوئی مال نہ ہو ”جبیساً كشافع کہتے ہیں۔“

جیسے وہ قرض جس میں اضافہ کی شرط ہو رہا ہے۔ اس کا ذکر قرآن مجید میں ہے اسی طرح ہر وہ قرض جو حصول منفعت کا ذریعہ ہو یا وہ قرض جو شرط پر قرض دینا کہ قرض دار بھی قرض خواہ کو دوبارہ قرض دیگا۔ اس کا ذکر حدیث میں اس طرح سے ہے۔ کل قرض جو منفعة فهو ربا

یہ حدیث اگرچہ نبأ آحادیں سے ہے لیکن امت میں تلقی بالقبول کے باعث اس کا متواتر معنی میں شمار ہوتا ہے۔ اس حدیث کی شرح تفسیر میں متعدد قول ذکر کئے گئے ہیں جو ایک دوسرے کی تائید کرتے ہیں۔

۱۔ علامہ ابن حزم محلیؒ لکھتے ہیں کہ لا بحل اقراض شی لیرد الیک اقل ولا اکثر ولا من نوع آخر اصلاح (اعلای السنن ج 12 ص 467, 468) کسی کو اس شرط پر قرض دینا کہ وہ قرض سے کم واپس کرے یا اس سے زائد یا کسی اور نوع سے اسکی واپسی کرے حلال نہیں ہے۔ صرف اسی قدر اور اس قرض کی نوع سے واپسی درست ہے یہ حکم اجماع قطعی سے ثابت ہے۔

۲۔ امام موفقؒ مفتی میں اس مسئلہ کو ذرا تفصیل سے لکھا ہے کہ وکل قرض شرط فيه الزیادة فهو حرام بلا خلاف جس قرض میں زیادتی کی شرط لگائے جائے تو بلا اختلاف حرام ہے۔

اس کے بعد موفق نے متعدد قول نقل کئے ہیں، ابن منذر کے مطابق۔

(الف) واجمعوا على أن المسلط إذا شرط على المستسلف زيادة أو هدية فاسلف على ذلك إن بما خذ الزيادة على ذلك ربا (اعلاء السنن جلد 14 ص 468) قرض خواه اگر قرضدار پر زیادتی یا بدیہی کی پیشگی شرط عائد کر کے قرض دے تو اس زیادتی اور بدیہی کا لینار با ہوگا۔

(ب) ابی بن کعب، ابی عباس، ابن مسعود ان سب بزرگوں نے ایسے قرض سے منع فرمایا ہے جو جلب منفعت کا باعث ہو۔ انہم نہوا عن قرض جو منفعة ولا نه عقد ارفاق وقربة فإذا شرط فيه الزيادة اخرجه عن موضوعه (اعلاء السنن جلد 14 ص 467، 468) کسی حاجمتند کو قرض دینا احسان اور حسن سلوک کی مدیں آتا ہے اور خداتعلیٰ کے قرب کا ذریعہ ہے۔ جب کوئی شخص قرض میں زیادتی کی شرط لگاتا ہے تو اس کو اپنے اصل موضوع سے خارج کر دیتا ہے۔

ان عمارتوں میں جس شرط کا ذکر ہے وہ دو طرح کی ہے۔ ایک وہ شرط جس میں برابر کافی نفع ہوتا ہے یعنی اس شرط کی وجہ سے قرض خواہ کو اگر زائد فائدہ حاصل ہوتا ہے تو قرضدار بھی فائدہ حاصل کئے بغیر نہیں رہتا۔ جیسا کہ حسب ذیل عبارت سے واضح ہوتا ہے و ان شرط ان یوجرہ دارہ او بییعہ شیئاً او يقرضه المقترض مرة اخرى لم يجز (اعلاء السنن جلد 14 ص 499) اس شرط پر کہ وہ اس کو اپنا مکان کرایہ پر دے گایا اس کو کوئی چیز فروخت کر لیا یا کہ قرضدار بھی قرض خواہ کو دوسری دفعہ قرض دے گا یہ سب صورتیں ناجائز ہیں۔

دوسری وہ شرط جس میں صرف قرض خواہ کا فائدہ ہوا اور قرضدار کو فیضان ہو تو ظاہر ہے کہ اسکی حرمت اس پہلی شرط کی حرمت کی نسبت زیادہ ہوگی۔ وان شرط ان یوجرہ دارہ باقل من اجرتها او على ان يستاجر دار المفترض باکثر من اجرتها او على ان یہدی له او یعمل له عملاً کان ابلغ فی التحریم (اعلاء السنن ج 14 ص 499) اور اگر یہ شرط قرار پائی کہ قرضدار اپنا مکان قرض خواہ کو کم کرائے پر دیگا۔ یا قرضدار قرض خواہ کا مکان معمول سے زیادہ کرائے پر لیگا۔ یا وہ اسکو بدیہی دے گایا اس کا کوئی کام کر لیگا تو یہ حد در جرام ہے۔

سلسلہ شرائط میں امام سرسخی بطور قول فیصل ارشاد فرماتے ہیں۔ وفیه دلیل انه انما یجوز ان یشترط فی الصلح ما لا یکون مخالف لحكم الله تعالیٰ واما الذي یکون مخالفًا لحكم الله تعالیٰ لا یجوز اشتراطه فی الصلح لقوله علیہ السلام کل شرط لیس فی کتاب الله فهو باطل وان کان مائة شرط معناه ليس فی حکم الله فالمراد بالكتاب الحکم كما قال الله تعالیٰ کتاب الله علیکم (ابی مطر للسرخی جلد 20 ص 138)۔

حدیث مذکورہ یعنی (کل شرط لیس فی کتاب الله فهو باطل) میں اس امر کی دلیل ہے کہ صلح میں اسی شرط لگائی جائے جو

اللہ تعالیٰ کے حکم کے خلاف نہ ہو۔ جو شرط اللہ تعالیٰ کے حکم کے خلاف ہو گی صلح میں ایسی شرط لگان جائز نہیں ہے۔ آنحضرت ﷺ کا ارشاد ہے ہر وہ شرط جس کا ذکر کتاب اللہ تعالیٰ میں نہیں ہے وہ باطل ہے اگرچہ اس قسم کی سو شرائط ہی کیوں نہ ہوں یہاں کتاب اللہ سے مراد حکم اللہ ہے۔ یعنی اللہ تعالیٰ کا حکم جیسا کہ آیت کتاب اللہ علیکم میں یعنی اللہ تعالیٰ کا تم پر حکم ہے۔

کمیٹی کی جملہ صورتوں پر تبصرہ:- مندرجہ بالا دلائل اور تشریحات سے روز روشن کی طرح واضح ہو گیا ہے کہ مروجہ کمیٹی کی مختلف صورتوں میں شرعی نقطہ نظر سے چند خرابیاں پائی جاتی ہیں۔

(۱) اصل رقم کے علاوہ اضافی رقم کا پیشگی حاصل ہو جانا اور اس سے نفع اٹھانا جو کہ ربوا ہے۔

(۲) قرض اندازی کے ذریعے کمیٹی تقسیم کرنا جبکہ ہر شخص کی تہذیبی ہوتی ہے کہ میرا قرعد پہلے نکلے اور یہ جوئے کی ایک قسم ہے۔

(۳) قرض مشروط یعنی قرض کے ساتھ یہ شرط لگانا کہ دوسری مرتبہ قرضدار بھی قرض خواہ کو قرض دیگا۔ ایسی صورت میں قرض تبرع اور احسان کی مدد سے نکل کر معاملہ اور سود کی شکل اختیار کر لیتا ہے۔

(۴) شرعی اعتبار سے کمیٹی میں قرض میں جب اپنی اصل وضع سے خارج ہو کر عقد اور بیع کی شکل اختیار کر لی ہے تو لازم ہے کہ لفظی دین ایک مجلس میں ہونا چاہئے کیونکہ سونے اور چاندی میں کمی بیشی اور دھار ربوا ہے حالانکہ کمیٹی کا کہاۃ دھار پر چلتا ہے۔

(۵) کمیٹی میں جمع کردہ رقم میں کمی بیشی کی پوری رقم کی آئندہ اقساط جمع کرنے سے مستثنی قرداد بیان تو یہ دونوں صورتیں عین ربوا ہیں اور قمار میں داخل ہیں۔

بعض اہل علم کہتے ہیں کہ یہ قرض تعاون کی ایک صورت ہے اور کمیٹی جمع کرنے والا اس مجموع درم کا امین ہے اور قرض میں تقابل فی الجلس شرط نہیں ہے۔ لہذا یہ لین دین جائز ہے۔ لیکن ان حضرات نے قرض اور عقد میں فرق نہیں کیا قرض تو ہم ایک تبرع اور احسان ہوتا ہے۔ اور کمیٹی میں قرض کے عوض قرض بطور شرط کے ہوتا ہے تو یہ ایک معاملہ ہوا۔ الاعتبار فی العقود بمقداصہہ لا بالفاظہہ

یعنی معاملات شرعیہ میں مقاصد کا اعتبار ہوتا ہے نہ کہ محض الفاظ کا۔ کمیٹی جمع کرنے والا اس معنی میں امین ہوتا ہے کہ آفات ساوی سے تلف ہونے والی رقم کا اسکو تاداں نہیں اٹھانا پڑتا۔ لیکن اس کے ساتھ وہ معاملہ شریک بھی ہوتا ہے۔ اور اس امانت میں وہ کمیٹی کی جملہ شرائط کا پابند ہوتا ہے۔ بغیر رضامندی جملہ شرکاء کے وہ عند الطلب کسی ایک کے لئے قرض کی واپسی کا ذمہ نہیں اٹھاتا۔ نیز امانت برائے حفاظت

ہوتی ہے نہ کہ حصول نفع کے لئے اور یہاں کمیٹی میں شریک شخص کو امین منتخب کیا جاتا ہے جو اس امانت میں حصہ دار ہوتا ہے۔ یہ صحیح ہے کہ

قرض میں تقابل فی الجلس شرط نہیں اور یہ بھی صحیح ہے کہ ایک خاص مدت تک دئے گئے قرض میں مدت کا شرعاً اعتبار نہیں ہوتا۔ کہ اگر کسی شخص کو قرض دیا تو وہ مقررہ مدت سے پہلے بھی طلب کر سکتا ہے۔ اور کمیٹی میں قدمت مقررہ کی شرط لگائی جاتی ہے۔ اس مدت سے پہلے قرض خواہ قرض طلب نہیں کر سکتا جب ثابت ہوا کہ قرض کسی شرط کو قبول نہیں کرتا اور یہاں مدت کی شرط کمیٹی کی اصل غرض ہے تو کمیٹی کے

معاملہ کو قرض پر کیسے قیاس کیا جاسکتا ہے۔ نیز کمیٹی جمع کرنے والا دوسرا ہے ہر ایک فرد کو اسکی صرف اپنی رقم واپس نہیں کرتا۔ بلکہ حسب ضابطہ ہر فریق کی باری میں اسکے قرض کی ساتھ دوسرا ہے شرکاء کی جمع شدہ اضافی رقم بھی واپس کرتا ہے اور یہ اسکے فرائض میں داخل ہے۔ اور قرض میں عند الطلب قرض کی رقم ادا کیجاتی ہے نہ کہ زیادہ۔ قرض میں امانت کی صورت تو یہ تھی کہ ایک شخص کسی کے پاس مختلف اقسام جمع کرتا ہے اور جب اتنی بڑی رقم جمع ہو جاتی ہے تو وہ اپنی ضرورت کے لئے اسے کام میں لاتا ہے۔ (تمت)

قرض میں منفعت کی ایک دو خرابیوں کی انشاندہی:- ہمارے ہاں قرض کے ذریعے منافع حاصل کرنے کا رواج عام ہو گیا ہے۔ مالک دکان کرایہ دار کو قرض کی شرط پر دکان کرایہ پر دیتا ہے۔ مالک جب تک قرض واپس نہیں کرتا کرایہ دار سے دکان خالی نہیں کر سکتا اور قرض کی وجہ سے کرایہ میں بھی تخفیف ہو جاتی ہے۔ پھر اس میں پگڑی کا ستم چلتا ہے ترقی کے اس دور میں پگڑی نے مختلف شکلیں اختیار کر لی ہیں۔ کرایہ دار کی منتقلی کے وقت اس میں بولی ہوتی ہے۔ بجائے خود یہ ایک مستقل کاروبار بن گیا ہے۔ دوسرا سے کرایہ دار پگڑی کی رقم جمع کرتا ہے جس سے پہلے کرایہ دار کو بھی اس پگڑی کے فروخت کرنے میں منافع کا موقع ملتا ہے۔ ساتھ ہی کرانے میں اضافہ ہو جاتا ہے۔ جس سے مالک کو دو طرفہ فائدہ ہوتا ہے، دیکھے کرایہ شرط قرض کی ایک خرابی سے کتنی خرابیاں پیدا ہوتی چلی گئیں۔ ایسے ہی زمیندار کو مزارع بھی اس منصوبہ کے تحت قرض دے دیتا ہے جب تک قرض واپس نہ ہو گا اس وقت تک یہ زمین پر قابض رہیگا۔ شرح ثانی بھی عام معقول سے زمیندار کم ایگا مزارع کو یہ راستیں قرض کے باعث حاصل ہوتی ہیں۔

صحابہ کرامؓ نے صدر ﷺ کی تربیت میں جو سمجھا تھا وہ یہی تھا کہ قرض سے اس قسم کے فوائد حاصل کرنا ربا میں داخل ہے۔

حضرت ابو بردہؓ فرماتے ہیں کہ ائمۃ المدینۃ فلقيت عبد اللہ بن سلام فقال الاتجى فاطعمك سويفا و تمرا و تدخل في بيت ثم قال انك بارض الربا بها فاش اذا لك على رجل حق فاهدى اليك حمل تبن او حمل شعير او حمل قت فلا تأخذ فانه ربا (بخاری ج 1 ص 538) میں مدینہ آیا اور عبد اللہ بن سلام کو ملا اور کہا میرے پاس کیوں نہیں آئے میں تھے ستون پلاتا، خاص کجھوں میں کھلاتا اور تو میرے گھر میں داخل ہوتا (جس گھر میں رسول اللہ ﷺ تشریف فرمائے تھے) پھر فرمایا کہ تو اسی سرز میں میں رہتا ہے جہاں ظاہر و باہر بابا کا کاروبار ہوتا ہے۔ جب تیرا کسی پر قرض ہو وہ تھے بطور بدیہی بھوسہ، جو، یا گھاں کی گانٹھ دینا چاہے تو مت لینا کہ ربا میں داخل ہے۔ تمت بالخیر

نبوت: - ادارہ کا مقالہ نگار کے رائے سے تتفق ہونا ضروری نہیں۔ اہل قلم کو اس موضوع پر مزید تحقیق کی دعوت دیجاتی ہے۔
(ادارہ)